



अपना नालन्दा

नालन्दा का नंबर -1 डिजिटल अखबार

www.apnanalanda.com

जदयू कार्यालय में संत रविदास जयंती समारोह, मंत्री श्रवण कुमार ने बताया महान संत और समाज सुधारक



विजय प्रकाश उर्फ पिन्नु, नूरसराय (अपना नालन्दा)। जदयू कार्यालय में रविवार को जदयू कार्यकर्ताओं द्वारा संत रविदास की जयंती श्रद्धा और उत्साह के साथ मनाई गई। इस अवसर पर बिहार सरकार के ग्रामीण विकास एवं परिवहन विभाग के मंत्री श्रवण कुमार तथा जदयू के वरिष्ठ नेता राजेन्द्र प्रसाद विशेष रूप से उपस्थित रहे। कार्यक्रम की शुरुआत संत रविदास के चित्र पर पुष्प अर्पित कर की गई।

समारोह को संबोधित करते हुए मंत्री श्रवण कुमार ने कहा कि संत रविदास महान संत, सच्चे समाज सुधारक और उत्कृष्ट कवि थे। उन्होंने अपना संपूर्ण जीवन समाज में व्याप्त कुरीतियों और जाति आधारित भेदभाव को समाप्त करने के लिए समर्पित कर दिया। संत रविदास का जीवन संदेश देता है कि मानव मात्र समान है और समाज में प्रेम, करुणा तथा भाईचारे का भाव होना चाहिए।

उन्होंने कहा कि संत रविदास की शिक्षाएं आज भी प्रासंगिक हैं और सामाजिक समरसता की दिशा में प्रेरणा देती हैं। वहीं जदयू के वरिष्ठ नेता राजेन्द्र प्रसाद ने कहा कि संत रविदास भक्ति आंदोलन के प्रमुख संतों में से एक थे। वे महान कवि थे और उनके भजन तथा पद आज भी लोगों को प्रेरणा प्रदान करते हैं।

संत रविदास की जयंती केवल एक पर्व नहीं, बल्कि समानता, सामाजिक न्याय और मानवता के मूल्यों को अपनाने का संदेश देती है।

इस अवसर पर जदयू प्रखंड अध्यक्ष नरेन्द्र कुमार, रामचंद्र प्रसाद, डॉ. सुनील दत्त, बंटी यादव, उपेन्द्र सिंह, भोला चौधरी, दीपू सिंह, अभिमन्यु यादव, विककी कुमार सहित कई कार्यकर्ता मौजूद रहे।

सभी ने संत रविदास के विचारों को अपने जीवन में अपनाने का संकल्प लिया।

महिला से बदसलूकी का वीडियो वायरल मामले में थरथरी थानाध्यक्ष निलंबित

थरथरी (अपना नालन्दा)। वारंटी की गिरफ्तारी के दौरान एक महिला के साथ बाल पकड़कर खींचने और थप्पड़ मारने का वीडियो सोशल मीडिया पर वायरल होने के बाद नालन्दा पुलिस प्रशासन ने कड़ा कदम उठाया है। नालन्दा के पुलिस अधीक्षक भारत सोनी ने मामले को गंभीरता से लेते हुए थरथरी थानाध्यक्ष संजय कुमार को निलंबित कर दिया है।

निलंबन अवधि के दौरान थानाध्यक्ष संजय कुमार का मुख्यालय पुलिस केंद्र निर्धारित किया गया है। हिलसा डीएसपी-2 कुमार ऋषि राज ने बताया कि सोशल मीडिया पर वायरल वीडियो में स्पष्ट रूप से देखा जा रहा है कि कर्तव्य निर्वहन के दौरान थानाध्यक्ष संजय कुमार एक महिला के साथ अमर्यादित व्यवहार करते हुए उसके बाल खींचते और थप्पड़ मारते नजर आ रहे हैं।

डीएसपी ने बताया कि किसी भी परिस्थिति में पुलिस पदाधिकारी द्वारा इस तरह का आचरण न केवल कानूनन गलत है, बल्कि यह कर्तव्य के प्रति घोर लापरवाही, मनमानी और उदंडता को दर्शाता है। इसी आधार पर उन्हें तत्काल प्रभाव से सामान्य जीवन-यापन भत्ता पर निलंबित किया गया है। इधर, थानाध्यक्ष के निलंबन के बाद हिलसा अंचल के पुलिस निरीक्षक चंद्रभानु को थरथरी थाना का प्रभार सौंपा गया है। पुलिस प्रशासन ने स्पष्ट किया है कि कानून के दायरे में रहते हुए ही कार्रवाई की जानी चाहिए और मानवाधिकारों का उल्लंघन किसी भी स्थिति में बर्दाश्त नहीं किया जाएगा।

मामले के बाद क्षेत्र में चर्चा का विषय बना हुआ है और लोग पुलिस की कार्रवाई पर नजर बनाए हुए हैं।

फर्जी प्रमाणपत्र पर बहाल शिक्षकों के भुगतान में बड़े घोटाले का खुलासा



अखिलेंद्र कुमार, पटना (अपना नालन्दा)। तेजस्वी फैन्स एसोसिएशन की सचिव गायत्री देवी ने बुधवार को प्रेस कॉन्फ्रेंस कर शिक्षा विभाग में व्याप्त भ्रष्टाचार का खुलासा किया। उन्होंने आरोप लगाया कि जिला शिक्षा पदाधिकारी कार्यालय, पटना में पदस्थापित तत्कालीन डीपीओ स्थापना राजकमल कुमार द्वारा दो फर्जी प्रशिक्षण प्रमाणपत्रों के आधार पर बहाल शिक्षकों को रिश्वत के बल पर बकाया भुगतान कराया गया।

आरोप के अनुसार, प्राथमिक विद्यालय बासुदेवपुरी, नौबतपुर के नगर शिक्षक रजनीश रंजन तथा प्राथमिक विद्यालय रोनिया टोला, नौबतपुर के पंचायत शिक्षक सुभाषचंद्र शर्मा को लगभग 32 लाख रुपये का बकाया भुगतान किया गया। यह भुगतान कथित रूप से नियमों की अनदेखी कर किया गया, जबकि संबंधित प्रमाणपत्र जाली बताए गए हैं।

मामले की शिकायत पर निदेशक प्रशासन, शिक्षा विभाग, बिहार ने क्षेत्रीय शिक्षा उपनिदेशक (आरडीडीई), पटना प्रमंडल को जांच का आदेश दिया था। इसके तहत डीईओ पटना से मंतव्य सहित जांच प्रतिवेदन समर्पित करने को कहा गया। आरडीडीई, पटना प्रमंडल के पत्रांक 04 दिनांक 03/01/2026 द्वारा स्मारित किए जाने के बावजूद डीईओ पटना साकेत रंजन द्वारा अब तक रिपोर्ट नहीं भेजी गई है। इससे मामले को दबाने का प्रयास किए जाने का आरोप लगाया गया।

प्रेस कॉन्फ्रेंस के माध्यम से सरकार से मांग की गई कि तत्कालीन डीपीओ स्थापना राजकमल कुमार को सेवा से बर्खास्त किया जाए तथा डीईओ पटना साकेत रंजन सहित सभी संलिप्त कर्मियों के विरुद्ध सख्त कार्रवाई हो।

प्रेस कॉन्फ्रेंस में मुख्य वक्ता पंचदेव पंडित, मोहम्मद शकील अख्तर, विपिंद्र कुमार सहित अन्य लोग उपस्थित रहे।

आम बजट दिशाहीन, बिहार को पूरी तरह किया गया नजरअंदाज: दीपक कुमार

बिहारशरीफ (अपना नालन्दा)। 1 फरवरी को जिला राष्ट्रीय जनता दल के प्रवक्ता दीपक कुमार ने प्रेस बयान जारी कर केंद्र सरकार द्वारा प्रस्तुत आम बजट को दिशाहीन करार दिया। उन्होंने कहा कि इस बजट में छात्रों, युवाओं, महिलाओं और किसानों सहित किसी भी वर्ग के हितों का समुचित ध्यान नहीं रखा गया है। बजट से आम जनता को राहत मिलने की कोई स्पष्ट तस्वीर सामने नहीं आती। दीपक कुमार ने कहा कि बिहार के लिए विशेष राज्य का दर्जा देने को लेकर बजट में कोई ठोस प्रावधान नहीं किया गया, जिससे प्रदेशवासियों की वर्षों पुरानी मांग की एक बार फिर उपेक्षा हुई है। उन्होंने यह भी आरोप लगाया कि नौकरी और रोजगार सृजन को लेकर बजट में कोई ठोस योजना या दिशा दिखाई नहीं देती, जिससे बेरोजगार युवाओं में निराशा बढ़ी है।

उन्होंने कहा कि यह बजट मुख्य रूप से कुछ चुनिंदा उद्योगपतियों को लाभ पहुंचाने वाला प्रतीत होता है, जबकि किसान, गरीब और बेरोजगार वर्ग को इससे कोई प्रत्यक्ष फायदा नहीं मिलने वाला है। चुनाव पूर्व बिहारवासियों से बड़े-बड़े उद्योग और फैक्ट्रियां लगाने का वादा



किया गया था, लेकिन बजट में इस दिशा में कोई ठोस पहल नजर नहीं आई।

जहाज मरम्मत के नाम पर बिहार को केवल प्रतीकात्मक आश्वासन दिया गया है, जिसे उन्होंने जनता के साथ मजाक बताया। दीपक कुमार ने कहा कि यह बजट बिहार के लोगों के लिए जले पर नमक छिड़कने जैसा है। अंत में उन्होंने कहा कि नालन्दा जिला राष्ट्रीय जनता दल परिवार इस बजट की कड़ी निंदा करता है और इसे जनविरोधी बजट बताता है।



SAI BODHIT PVT. LTD.

बिहारशरीफ की नई पहचान

SHRIEJAN HEIGHTS में अपना आशियाना।

SHRIEJAN HEIGHTS

कल्पना एक सुंदर-समृद्ध भारत की।

LIFESTYLE OF THE WORLD
COMES TO BIHARSHARIF


चोरा बगीचा से केवल 2 मिनट की दूरी पर



from ₹4251 TO
₹4551/*sq.ft

Project Registration Number
BRERAP192001011025250432E00

60%
Free Area



COMFORT, LUXURY
WELLNESS

Amenities:

- Swimming Pool
- Vastu Compliant Design
- Kids' Play Area
- Volleyball / Badminton Court
- Cricket net pitch
- Landscape & Roof Top Garden
- Temple in Premises
- Highly Secured Society (24x7 security & cctv surveillance)
- 100% Power Backup
- Ample Parking Space & Visitor Car Parking Facility
- EV Reserved Car Parking



Contact Us -

1800 5728 177 (TOLL FREE NUMBER)
9031605004

Site/Office -

सृजन कोल्ड स्टोरेज,
नालंदा टीचर ट्रेनिंग कॉलेज के सामने,
राजगीर रोड, बिहारशरीफ (4-लेन राष्ट्रीय राजमार्ग-82)

Contact us today to book your site visit!

किसान कॉलेज सोहसराय में सेवानिवृत्त कर्मचारियों का सम्मान समारोह आयोजित हुआ



बिहारशरीफ (अपना नालंदा)। किसान कॉलेज, सोहसराय में सेवानिवृत्त हुए पाँच कर्मचारियों के सम्मान में विदाई सह सम्मान समारोह का आयोजन किया गया। कार्यक्रम का शुभारंभ दीप प्रज्वलन से हुआ, जिसके उपरांत डॉ. दिवांशु कुमार द्वारा कार्यक्रम का विधिवत उद्घाटन किया गया। इस अवसर पर प्रधानाचार्य द्वारा सभी सेवानिवृत्त कर्मचारियों को शॉल एवं श्रीमद्भगवद्गीता की पुस्तक भेंट कर सम्मानित किया गया। शिक्षकेतर कर्मचारी संघ की ओर से कहैया जी, मनोज जी, तंदुल जी, बच्चू जी तथा स्वर्गीय सीता देवी जी के परिजनों सहित सभी सेवानिवृत्त कर्मियों को अंगवस्त्र एवं पुष्पमाला देकर सम्मान प्रदान किया गया। संघ की अध्यक्ष श्रीमती रश्मि रानी ने सभी सेवानिवृत्त कर्मचारियों के

दीर्घायु एवं स्वस्थ जीवन की कामना की। वहीं संघ के सचिव रेहमान जी ने धन्यवाद ज्ञापन करते हुए कार्यक्रम में उपस्थित सभी आगंतुकों के प्रति आभार व्यक्त किया। शिक्षक संघ के सचिव रविन्द्रनाथ सिंह ने भी सम्मानित कर्मचारियों को पुष्पगुच्छ देकर शुभकामनाएँ दीं। समारोह में महाविद्यालय के अनेक शिक्षक एवं कर्मचारी उपस्थित रहे। प्रमुख रूप से डॉ. प्रियंका कुमारी, डॉ. विजय कुमार यादवेंदु, डॉ. अनुज कुमार, डॉ. बेबी कुमारी, डॉ. बलजीत बिहारी, प्रमोद कुमार, विजय कुमार, डॉ. संजीव कुमार, डॉ. रवि कुमार, डॉ. ज्ञान, दीपक, राजीव, दिलीप, मधुसूदन, कांति देवी, अमरनाथ प्रसाद सहित अन्य गणमान्य सदस्य मौजूद रहे। सभी ने सेवानिवृत्त कर्मचारियों के उज्ज्वल एवं सम्मानित भविष्य की कामना की।

शिक्षकों की लंबित समस्याओं पर संघ ने जताया कड़ा विरोध



बिहारशरीफ (अपना नालंदा)। रविवार को बिहार अराजपत्रित प्रारम्भिक शिक्षक संघ, नालन्दा की जिला कार्यसमिति की बैठक प्राथमिक विद्यालय कुंडपर, राजगीर में आयोजित की गई। बैठक की अध्यक्षता जिलाध्यक्ष संजय कुमार सिन्हा ने की। बैठक में जिला शिक्षा कार्यालय में शिक्षकों की लंबित समस्याओं, अधिकारियों की हठधर्मिता, कार्यालय में व्याप्त भ्रष्टाचार, डीसी बिल के नाम पर मनमानी तथा प्रतिदिन जारी किए जा रहे कथित तुगलकी फरमानों पर गंभीर चर्चा हुई। शिक्षकों की सुनिश्चित वृत्ति उन्नयन (10/20/30) के लाभ से वंचित किए जाने पर जिलाध्यक्ष संजय कुमार सिन्हा एवं जिला सचिव शिशिर कुमार सिन्हा ने गहरा रोष प्रकट किया। नेताद्वय ने बताया कि जुलाई 2025 में ही 125 शिक्षकों की सेवा पुस्तिका जिला शिक्षा कार्यालय को उपलब्ध करा दी गई थी, लेकिन अधिकारियों की उदासीनता और

मनमानी के कारण लगभग सात माह बीत जाने के बावजूद लाभ नहीं दिया गया। जिला कार्यालय में डीसी बिल जमा करने की प्रक्रिया को भी मनमानीपूर्ण बताया गया। संभाग लिपिकों द्वारा अलग-अलग प्रपत्रों में डीसी की मांग किए जाने पर उपस्थित शिक्षक नेताओं ने आपत्ति जताई। बैठक में यह आरोप भी लगाया गया कि शिक्षा विभाग पर चंद बाबुओं का कब्जा है। माननीय उच्च न्यायालय, पटना द्वारा राघवेंद्र शर्मा बनाम राज्य सरकार में पारित आदेश का अक्षरशः अनुपालन नहीं किए जाने पर जिला शिक्षा पदाधिकारी, नालंदा पर शिक्षकों के साथ अन्याय का आरोप लगाया गया। नेताओं ने चेतावनी दी कि यदि स्थिति में सुधार नहीं हुआ तो प्रखंड से जिला स्तर तक आंदोलन किया जाएगा तथा मुख्यमंत्री, शिक्षा मंत्री एवं प्रभारी मंत्री को ज्ञापन सौंपा जाएगा। बैठक में संघ के पूर्व महासचिव मो. तस्लीमुद्दीन को श्रद्धांजलि देते हुए दो मिनट का मौन रखा गया।





आयुष्मान कार्ड / AYUSHMAN CARD



नवोदय चैरिटेबल आई हॉस्पिटल



पता :- पटेल नगर, नाला रोड, जीवन ज्योति हॉस्पिटल से 5 मकान उत्तर, बिहार शरीफ (नालन्दा)

एडवान्स फेको एण्ड लेजर सेन्टर

आयुष्मान कार्ड द्वारा निःशुल्क आँखों का
ऑपरेशन के लिए सम्पर्क करें।

Mob.: 9771537283, 0611 2457052

VIDHYA SAGAR ENGLISH SCHOOL

*** Pursue your Dream ***



ADMISSION

Open For The Session

2026-27

Nursery To Xth



Call For More Info
+917903383705
+919570913075

Amenities & Facilities

- > Dedicated staff
- > Safe & secure Environment
- > Outdoor & Indoor Activities
- > Smart class
- > Computer Lab
- > Sainik, Netarhat, Navodaya classes
- > Hostel Facilities For Boys & Girls
- > Extra Curricular Activities
 (Art & Craft, Dance, karate class
 Bharat Scout & Guide Training)
- > CCTV Surveillance 

Run By

Darjeeling Teachers



Transportation Available



Address – Main Road, Ben, Nalanda



सतत जीविकोपार्जन योजना से बदली दीदियों की जिंदगी: प्रशिक्षण संपन्न



नगरनौसा (अपना नालंदा)। सतत जीविकोपार्जन योजना के अंतर्गत चयनित जीविका दीदियों का तीन दिवसीय प्रशिक्षण कार्यक्रम जो, 29 जनवरी से प्रारंभ हुआ था, सफलतापूर्वक संपन्न हो गया। इस प्रशिक्षण के लिए कुल 35 सदस्यों का चयन किया गया था। कार्यक्रम में उन दीदियों को शामिल किया गया, जिन्हें सरकार की विभिन्न योजनाओं जैसे इंदिरा आवास योजना, शौचालय निर्माण, उज्ज्वला योजना तथा राशन कार्ड का लाभ प्राप्त हो रहा है। प्रशिक्षण के समापन अवसर पर प्रखंड परियोजना प्रबंधक अजय कुमार द्वारा सभी प्रशिक्षित दीदियों को प्रशस्ति पत्र देकर सम्मानित किया गया। उन्होंने बताया कि इस योजना से जुड़ने से पूर्व अधिकांश दीदियां अत्यंत निर्धन परिवार से थीं और उनके पास आजीविका का कोई स्थायी

साधन नहीं था। सतत जीविकोपार्जनयोजना से जुड़ने के बाद अब वे आत्मनिर्भर बनने की दिशा में आगे बढ़ रही हैं। अजय कुमार ने बताया कि प्रशिक्षण के माध्यम से दीदियों को स्वरोजगार के विभिन्न अवसरों की जानकारी दी गई, जिसके परिणामस्वरूप आज वे बकरी पालन, गौ पालन, किराना दुकान, सब्जी दुकान जैसे छोटे-छोटे व्यवसायों से अपनी आमदनी अर्जित कर रही हैं। इससे न केवल उनकी आर्थिक स्थिति में सुधार हुआ है, बल्कि परिवार के जीवन स्तर में भी सकारात्मक परिवर्तन आया है। उन्होंने कहा कि इस योजना का उद्देश्य गरीब और कमजोर वर्ग की महिलाओं को आत्मनिर्भर बनाना है, ताकि वे सम्मानजनक जीवन यापन कर सकें। कार्यक्रम के समापन पर सभी दीदियों ने योजना से जुड़कर अपने जीवन में आए बदलाव को साझा किया और सरकार के इस प्रयास की सराहना की।

शहरी ग्राम में 50वां अखंड कीर्तन श्रद्धा और उत्साह के साथ संपन्न, गांव में रहा भक्तिमय माहौल



सुधीर प्रसाद, बेन (अपना नालंदा)। प्रखंड अंतर्गत शहरी ग्राम में 50वें वर्ष का अखंड कीर्तन कार्यक्रम श्रद्धा, भक्ति और उत्साह के साथ धूमधाम से संपन्न हुआ। इस अवसर पर पूरे गांव में धार्मिक वातावरण बना रहा। ग्रामीणों ने फलाहार रहकर 24 घंटे तक "हरे राम हरे कृष्ण" के सामूहिक उद्घोष के साथ कीर्तन में भाग लिया। कीर्तन स्थल पर छोटे-बड़े, महिला-पुरुष एवं बुजुर्ग सभी की सक्रिय सहभागिता देखने को मिली, जिससे आयोजन की भव्यता और बढ़ गई। कार्यक्रम के दौरान गांव में पूर्ण रूप से नशामुक्त वातावरण रहा, जिसने सामाजिक अनुशासन और धार्मिक मर्यादा का संदेश दिया। आयोजन समिति के सदस्य इंद्रजीत प्रसाद के नेतृत्व में ग्रामीण सहयोगकर्ताओं ललन प्रसाद, भारत प्रसाद, शशि कुमार, राजकुमार सिंह, अनुजा भारती एवं डॉ. प्रकाश

रंजन सहित अन्य ग्रामीणों ने एक स्वर में कहा कि इस तरह के धार्मिक आयोजन समाज में आपसी भाईचारा, सद्भाव और शांति को मजबूत करते हैं। उन्होंने बताया कि अखंड कीर्तन की परंपरा गांव में कई वर्षों से चली आ रही है और हर वर्ष इसे और अधिक भव्य रूप दिया जाता है। हालांकि, आयोजकों और ग्रामीणों ने यह भी चिंता जताई कि मंदिर के समीप जलजमाव की समस्या बनी हुई है, जो श्रद्धालुओं के लिए परेशानी का कारण बनती है। उन्होंने कहा कि कुछ ग्रामीणों एवं जनप्रतिनिधियों के अपेक्षित सहयोग के अभाव में यह समस्या अब तक हल नहीं हो सकी है। ग्रामीणों ने संबंधित विभाग एवं अधिकारियों से शीघ्र समाधान की मांग की है, ताकि भविष्य में धार्मिक आयोजनों के दौरान श्रद्धालुओं को किसी प्रकार की असुविधा न हो और आयोजन सुचारु रूप से संपन्न हो सके।

Reg.- 480784
SINCE 1983


NO BRANCH



ओम टेलर्स
MEN'S WEAR



Specialist
Gents Suiting Shirting
& Suit, Sherwani



www.omtailors.in
omtailorsbihar@gmail.com

9835487066

मघड़ा कॉमर्शियल कॉम्प्लेक्स, एम.जी. रोड, बिहार शरीफ (नालंदा)

बच्चों की मुस्कान
RESIDENTIAL
राष्ट्र की शान
BIHAR CENTRAL SCHOOL
Estd.- 2005
Reestablished- 2021
Reg. No.- 229138720211127192204
9334304341
7563996997
8873996997
20 साल पूरा होने के उपलक्ष्य में

- कुशल एवं प्रशिक्षित योग्य शिक्षकगण ।
- अनुशासित बाल केन्द्रित शैक्षणिक वातावरण ।
- संगीत क्लास की व्यवस्था ।
- सी.सी.टी.वी. कैमरे से लैस कैंपस ।
- सभी मार्गों के लिए वाहन की सुविधा ।
- साफ सुथरा तथा 'इको फ्रेंडली' स्कूल कैंपस ।
- पढ़ाई के साथ-साथ अनेक खेलों की सुविधा ।
- सुसज्जित प्रयोगशाला, पुस्तकालय और कंप्यूटर लैब ।
- समय-समय पर शैक्षिक और सांस्कृतिक कार्यक्रम आयोजित किये जाते हैं ।
- बच्चों के सर्वांगीण विकास के लिए समय-समय पर सेमिनार स्वास्थ्य जाँच एवं शैक्षणिक परिभ्रमण का आयोजन किया जाता है ।

Play
Group to
10th



Principal
Shyam Sundar Pd.
पूर्व नालंदा लोकसभा प्रत्याशी

Director
Ramdeo Pd.
(Retd. Teacher)

FREE
ADMISSION
OPEN

विशेष धमाका ऑफर (प्रतिभा
अनुरूप नामांकन में भी छूट)

Shiksha Nagar, Doiya (Near Kut Factory) N.H.-17, P.S. & Block-Noorsarai (Nalanda) 803118

बिहार के बिकास में महिलाओं की भागीदारी अहम - डॉ. रणधीर कुमार

विजय प्रकाश उर्फ पिन्नु नूरसराय (अपना नालंदा)। नालंदा उद्यान महाविद्यालय, नूरसराय परिसर में रविवार को स्वयं शिक्षण प्रयोग के तत्वावधान में साक्षी प्रेरणा दिवस का आयोजन किया गया। कार्यक्रम का मुख्य उद्देश्य स्वच्छ ऊर्जा के प्रति जागरूकता बढ़ाना तथा महिलाओं में उद्यमिता विकास को प्रोत्साहित करना रहा। इसमें गया जिले के वजीरगंज, फतेहपुर, मोहरा व टनकुप्पा तथा नालंदा जिले के नूरसराय, थरथरी, वेन और परवलपुर प्रखंडों से लगभग 200 महिलाओं ने भाग लिया।

कार्यक्रम के शुभारंभ के बाद मुख्य अतिथि महाविद्यालय के प्राचार्य डॉ. रणधीर कुमार ने कहा कि किसी भी क्षेत्र में महिलाओं की सक्रिय भागीदारी विकास का सकारात्मक संकेत है। उन्होंने कहा कि बिहार के विकास में महिलाओं की भूमिका अहम है। डॉ. कुमार ने उपस्थित महिलाओं से खेती के दौरान खेतों में पराली नहीं जलाने की अपील की। उन्होंने कहा कि पराली जलाना धरती मां को नुकसान पहुंचाने के समान है, इससे मिट्टी की उर्वरता घटती है और कार्बन तत्व नष्ट हो जाता है, जिससे भूमि धीरे-धीरे बंजर होती जा रही है। कार्यक्रम के दौरान मिशन हरियाली, नूरसराय द्वारा इच्छुक महिलाओं के बीच 100 अमरूद के पौधे निःशुल्क वितरित किए गए। प्रोजेक्ट मैनेजर गौतम कुमार ने बताया कि कार्यक्रम का उद्देश्य स्वच्छ ऊर्जा की बेहतर पहुंच सुनिश्चित



करना तथा महिलाओं को स्वच्छ ऊर्जा उद्यमी के रूप में आगे बढ़ने के अवसर प्रदान करना है, ताकि ग्रामीण क्षेत्रों में सामाजिक-आर्थिक परिवर्तन और पर्यावरणीय स्थिरता को बढ़ावा मिल सके।

मगध एफपीओ, हरनौत के चंदउदय कुमार ने कहा कि स्वच्छ ऊर्जा वह ऊर्जा है, जिससे कार्बन उत्सर्जन नहीं होता और जिसका जलवायु पर कोई नकारात्मक प्रभाव नहीं पड़ता। यह पर्यावरण संरक्षण की दिशा में एक महत्वपूर्ण कदम है। इस अवसर पर मुख्य अतिथि द्वारा पीएनबी आरसेटी नालंदा से जुट बैग निर्माण में प्रशिक्षण प्राप्त 35 महिला प्रशिक्षुओं, गया आरसेटी से जुट बैग निर्माण में प्रशिक्षित 25 तथा कस्टम ज्वेलरी निर्माण में प्रशिक्षित 11 महिलाओं को प्रमाण पत्र प्रदान किए गए।

मौके पर आरसेटी नूरसराय के मनीष कुमार, जीविका वुमेन एफपीओ के अजीत मिश्रा, विकास कुमार, राजकुमार प्रसाद, विपिन कुमार, आयुष कुमार, कमल कुमार, रिया कुमारी, खुशी कुमारी, प्रीति कुमारी, बलवंत कुमार, चंदन कुमार, विशाल कुमार सहित अन्य लोग उपस्थित रहे।

हरगांवा में VB-GRAMG योजना पर सम्मेलन, डॉ. सुनील कुमार ने बताई रोजगार और भुगतान की नई व्यवस्थाएं



बिहारशरीफ (अपना नालंदा)। रविवार को भारतीय जनता पार्टी नालंदा जिला अध्यक्ष राजेश कुमार के नेतृत्व में बिहारशरीफ प्रखंड के हरगांवा पंचायत स्थित हरगांवा गांव में VB-GRAMG योजना पर सम्मेलन का आयोजन किया गया। कार्यक्रम में मुख्य अतिथि के रूप में पूर्व मंत्री एवं बिहारशरीफ विधानसभा विधायक डॉ. सुनील कुमार उपस्थित रहे। उन्होंने ग्रामीणों को योजना की विशेषताओं की जानकारी विस्तार से दी।

ग्रामीणों को संबोधित करते हुए डॉ. सुनील कुमार ने कहा कि मनरेगा के बाद अब इसका नया स्वरूप VB-GRAMG है, जिसमें कई आवश्यक संशोधन किए गए हैं। उन्होंने बताया कि योजना में पुरानी खामियों को दूर करते हुए रोजगार के दिनों को 100 से बढ़ाकर 125 किया गया है तथा मजदूरी भुगतान का प्रावधान साप्ताहिक किया गया है, जिससे श्रमिकों को समय पर लाभ मिल

सकेगा। उन्होंने कहा कि कुछ विपक्षी दलों को योजना के नाम से आपत्ति है, लेकिन सरकार का उद्देश्य गरीब और श्रमिक वर्ग को अधिक से अधिक सुविधा देना है।

उन्होंने केंद्र एवं राज्य सरकार की योजनाओं का उल्लेख करते हुए कहा कि नरेंद्र मोदी और नीतीश कुमार के नेतृत्व में डबल इंजन की सरकार देश के सभी वर्गों के उत्थान के लिए कार्य कर रही है। उन्होंने कहा कि प्रधानमंत्री के सपनों का भारत विकसित भारत बनेगा और वर्ष 2047 से पहले देश को विकसित राष्ट्र के रूप में स्थापित किया जाएगा।

कार्यक्रम का संचालन बिहारशरीफ विधानसभा प्रभारी सोनू कुमार हिंदू ने किया। मौके पर क्षेत्रीय सह प्रभारी जितेंद्र नीरज, प्रदेश कार्यसमिति सदस्य राजेश्वर प्रसाद सिंह, जिला महामंत्री वीरेंद्र गोप, युवा मोर्चा जिलाध्यक्ष विकास कुमार सहित बड़ी संख्या में पदाधिकारी एवं कार्यकर्ता उपस्थित रहे।

6202747592 Prop.- Bhushan Mahto

CHACHA BHATIJA

Cafe & Dhaba

Best Food

LUPTI CHOKHA

सिद्धि चोखा

Add:- Ashanagar Bypass 17 No- Road, Near- TATA Showroom, Bihar Sharif (Nalanda) - 803118

An ISO 9001 : 2015 Certified School

Aff. No. : 330810 School No. : 65808

Run & Managed By : Daffodil Educational & Welfare Trust

DAFFODIL PUBLIC SCHOOL

Affiliated to CBSE (New Delhi)

ADMISSION OPEN FOR NEW SESSION

Nur. to XII

06112-295052, 358719 8271881878, 9341020929, 7367882350

Shri Satishan, Mangalasthan Road, South of Bharat Gas Godown, Bihar Sharif, Nalanda

द्वारिका बिगहा में नौ दिवसीय रुद्र महायज्ञ का आज होगा हवन और पूर्णाहुति के साथ समापन



हरनौत (अपना नालंदा)। स्थानीय प्रखंड के द्वारिका बिगहा गांव स्थित एनएच-20 के किनारे आयोजित नौ दिवसीय रुद्र महायज्ञ का समापन सोमवार को हवन एवं पूर्णाहुति के साथ किया जाएगा। समापन अवसर पर विधिवत वैदिक अनुष्ठान संपन्न होंगे और श्रद्धालुओं के बीच भंडारे का आयोजन कर महाप्रसाद (खीर, पूरी आदि) का वितरण किया जाएगा।

महायज्ञ में नेपाल के जनकपुर, उत्तर प्रदेश के बनारस तथा उत्तरी बिहार के दरभंगा से आए आचार्यों, पंडितों एवं विद्वानों द्वारा लगातार मंत्रोच्चारण एवं विभिन्न धार्मिक अनुष्ठान कराए जा रहे हैं। इनमें महात्मा बीर भद्र, यज्ञाचार्य पंडित भोला झा उर्फ लाल बाबा, आचार्य मुकेश शास्त्री, पंडित विष्णुदेव शास्त्री तथा पंडित लक्ष्मण शास्त्री सहित कुल 21 विद्वान शामिल हैं। रविवार को आठवें

दिन भी यज्ञशाला में वैदिक विधि-विधान के साथ आहुतियां दी गईं और श्रद्धालुओं ने बड़ी संख्या में सहभागिता की।

आयोजन स्थल पर पूरे समय भक्तिमय वातावरण बना रहा। प्रवचन, आरती और भजन-कीर्तन के माध्यम से श्रद्धालुओं को धर्म एवं संस्कारों से जोड़ने का प्रयास किया गया। कार्यक्रम को सफल बनाने में संजीव कुमार उर्फ छोटी, संतोष कुमार सहित अन्य स्थानीय ग्रामीणों की अहम भूमिका रही है। उन्होंने व्यवस्थाओं को सुचारू रखने में सक्रिय योगदान दिया।

समापन दिवस पर विशेष पूजा-अर्चना के बाद पूर्णाहुति दी जाएगी और तत्पश्चात विशाल भंडारे का आयोजन किया जाएगा। आयोजकों ने क्षेत्रवासियों से अधिक से अधिक संख्या में पहुंचकर महायज्ञ में भाग लेने और महाप्रसाद ग्रहण करने की अपील की है।

बिहारशरीफ पहुंचेगी बेटी बचाओ न्याय यात्रा, महिलाओं पर अपराध के खिलाफ संघर्ष



बिहारशरीफ (अपना नालंदा)। पटना के शम्भु हॉस्टल में नीट छात्रा से दुष्कर्म और हत्या सहित महिलाओं पर बढ़ते अपराध के मामलों के खिलाफ ऐपवा और आइसा द्वारा पूरे राज्य में बेटी बचाओ न्याय यात्रा (3 से 9 फरवरी 2026) निकाली जा रही है। यह यात्रा 5 फरवरी 2026 को दिन के 11 बजे बिहारशरीफ के अस्पताल मोड़ पर पहुंचेगी। इसकी जानकारी देते हुए स्थानीय कार्यकर्ताओं ने बताया कि यात्रा का उद्देश्य महिलाओं के खिलाफ बढ़ती हिंसा के विरुद्ध जनचेतना जगाना और दोषियों को सजा दिलाने की मांग करना है।

बिहारशरीफ में आयोजित बैठक को संबोधित करते हुए भाकपा (माले) जिला सचिव सुरेन्द्र राम ने कहा कि चुनाव से पहले महिलाओं को आर्थिक सहायता का वादा किया गया, लेकिन वर्तमान में हत्या, हिंसा और बलात्कार की घटनाएं लगातार बढ़ रही हैं। उन्होंने कहा कि 10 फरवरी को पटना में विधानसभा मार्च के दौरान

इस मुद्दे को पूरी ताकत से उठाया जाएगा और सरकार को जवाबदेह बनाया जाएगा। उन्होंने आरोप लगाया कि महिलाओं के खिलाफ बढ़ती घटनाओं का मुकाबला जनप्रतिरोध से किया जाएगा।

बैठक में एक अन्य निर्णय के तहत संयुक्त ट्रेड यूनियनों द्वारा आहूत आम हड़ताल (12 फरवरी 2026) को सफल बनाने का भी संकल्प लिया गया। वक्ताओं ने कहा कि यह आंदोलन महिलाओं की सुरक्षा, सम्मान और न्याय के लिए एकजुट प्रयास का प्रतीक होगा।

इस बैठक में ऐपवा नेत्री गिरिजा देवी, रेणु देवी, अनिल पटेल अधिवक्ता, पाल बिहारी लाल, सुनील कुमार, मकसूदन शर्मा, किशोर साव, सुभाष शर्मा, मनोज यादव, रामप्रीत केवट, ओम प्रकाश सिंह तथा कार्यालय सचिव नवल किशोर सहित कई कार्यकर्ता उपस्थित रहे। सभी ने बेटी बचाओ न्याय यात्रा को सफल बनाने के लिए व्यापक जनसंपर्क अभियान चलाने का निर्णय लिया।

DPRC
डेज फिजियोथेरेपी
एण्ड
रिहैबिलिटेशन सेन्टर

पता - डेज हाईट्स, डी.आर.सी.सी मेन गेट,
NOBEL हॉस्पिटल, राणाबिगहा,
आदर्श वाईपास थाना के पीछे,
सिपाह मोड़, बिहार शरीफ
(नालंदा)
9279193287

पारंपरिक फिजियोथेरेपी मशीन से अलग
घूटनों का दर्द, कमर दर्द, गर्दन दर्द, टेंडिनाइटिस,
मासपेशियों का दर्द का इलाज अब अत्याधुनिक
Tecar Therapy द्वारा कराएँ।
बिहार शरीफ का एकमात्र अत्याधुनिक
एवं उच्च गुणवत्ता वाली फिजियोथेरेपी केन्द्र



- * PHYSIO- OCCUPATIONAL THERAPY
- * SPEECH THERAPY
- * SPECIAL EDUCATOR, SOCIAL WORKER
- * PROSTHETIC & ORTHOTIC PROFESSIONAL

We
Work
Together

सेवा - सम्मान- समर्पण

DISCIPLE CONVENT
SCHOOL
ADMISSION
Open for session 2026_27


Enroll Now

Join our school and embark on a journey of excellence.

Bich Bazar Silao

Phone Number 7979055154

Udise- 10271905301
Reg no.- 22913952024829123018



CLASSROOM POINT

BEST EDUCATION FOR BEST SCORE

VI | VII | VIII | IX | X (CBSE)

PRE NURTURE FOUNDATION FOR
NTSE | OLYMPIAD | IJSO

Phy | Chem | Maths | Bio | Eng | SST

XI | XII (CBSE/BSEB)

JEE (Mains/Adv) & NEET

Phy | Chem | Maths | Bio | Eng

New Batch Announced
for Class VI to X with foundation from

Session (2026-27)


28 Jan

Saraswati Puja
& Republic Day Offer

FREE ADMISSION

Batch Time : 4:00 PM to 6:00 PM

Our Classroom Advantage :




Expert
Faculty




Weekly
Scholarship



Study
Material



CCTV
Campus



Weekly
Test



Doubts
Counter



Shri Laxmi Sudama Complex
Khandakpar more, Bihar Sharif (803101)



+91 62028 19264
+91 95347 11704

जिला स्तरीय प्रश्नोत्तरी प्रतियोगिता में 456 प्रतिभागियों ने लिया भाग, विजेता सम्मानित



संजय कुमार, बिहारशरीफ (अपना नालंदा)। नालंदा कॉन्सेप्ट प्राइवेट एसोसिएशन द्वारा जिला स्तरीय प्रश्नोत्तरी प्रतियोगिता का आयोजन किया गया, जिसमें जिले भर से कुल 456 प्रतिभागियों ने भाग लिया। कार्यक्रम का उद्घाटन मुख्य अतिथि नगर परिषद राजगीर के ब्रांड एम्बेसडर एवं लोक गायक भैया अजीत ने दीप प्रज्वलन कर किया। प्रतियोगिता में छात्रों, युवाओं तथा महिलाओं की उल्लेखनीय भागीदारी रही।

उद्घाटन सत्र को संबोधित करते हुए भैया अजीत ने कहा कि राज्य सरकार द्वारा सरकारी एवं गैर-सरकारी विद्यालयों में गरीब और वंचित परिवार के बच्चों के नामांकन को प्राथमिकता देने से आम जनता को बड़ी राहत मिली है। उन्होंने केंद्र सरकार की योजनाओं की सराहना करते हुए कहा कि युवाओं को एक मंच पर लाने के लिए 'माय युवा भारत पोर्टल' की शुरुआत की गई है, जिसके माध्यम से 15 से 29 वर्ष आयु वर्ग के युवा विभिन्न सरकारी योजनाओं की जानकारी प्राप्त कर सकते हैं। स्काउट गाइड, एनसीसी, एनएसएस एवं माय भारत नालंदा जैसे संगठनों को एक मंच मिलने से युवाओं में नई ऊर्जा का संचार हुआ है।

उन्होंने कहा कि पहले यह कहावत प्रचलित थी कि "पढ़ोगे-लिखोगे बनोगे नवाब, खेलोगे-कूदोगे बनोगे खराब", लेकिन अब परिस्थितियां बदल चुकी हैं। आज पढ़ाई के साथ-साथ खेल और अन्य गतिविधियां भी उज्ज्वल भविष्य का मार्ग प्रशस्त कर रही हैं। उन्होंने 'मेडल लाओ और नौकरी पाओ' योजना के तहत नालंदा की तीन बेटियों को नौकरी मिलने का उदाहरण देते हुए इसे

राज्य सरकार की सराहनीय पहल बताया। साथ ही उन्होंने कहा कि मध्यमवर्गीय परिवारों के पास शिक्षा ही सबसे बड़ा हथियार है, जिसके माध्यम से अपने अधिकारों को पहचाना जा सकता है। उन्होंने अभिभावकों से अपने बेटों और बेटियों को आगे बढ़ाने की अपील की तथा बच्चों एवं महिलाओं को शुभकामनाएं दीं।

महिला सशक्तिकरण पर जोर देते हुए उन्होंने कहा कि महिला उद्यम योजना के माध्यम से महिलाओं को आत्मनिर्भर बनाया जा रहा है, जो समाज के लिए सकारात्मक संकेत है। प्रतियोगिता में प्रथम, द्वितीय, तृतीय तथा दसवें स्थान प्राप्त करने वाले प्रतिभागियों को मेडल एवं प्रमाण पत्र देकर सम्मानित किया गया। साथ ही सभी प्रतिभागियों को सराहनीय प्रमाण पत्र प्रदान किए गए। नालंदा कॉन्सेप्ट प्राइवेट एसोसिएशन की निर्देशिका निहारिका कुमारी ने बताया कि प्रथम से दसवें स्थान तक प्राप्त करने वाले सभी प्रतिभागी राज्य स्तरीय प्रतियोगिता में भाग लेंगे। वहीं संगठन के प्रबंधक रोशन कुमार ने कहा कि प्रथम, द्वितीय, तृतीय तथा दसवें स्थान तक प्राप्त करने वाले विजेताओं को पूरे वर्ष किसी प्रकार का विद्यालय शुल्क नहीं देना होगा।

प्रतियोगिता में प्रथम स्थान प्रिंस कुमार, द्वितीय स्थान राधा कुमारी एवं तृतीय स्थान रेशमी शर्मा ने प्राप्त किया। इन विजेताओं को मुख्य अतिथि भैया अजीत द्वारा मेडल एवं प्रमाण पत्र देकर सम्मानित किया गया। कार्यक्रम को सफल बनाने में रामाशीष कुमार सहित सैकड़ों बच्चों एवं महिलाओं की महत्वपूर्ण भूमिका रही। आयोजन के अंत में सभी प्रतिभागियों को उज्ज्वल भविष्य की शुभकामनाएं दी गईं।



राजगीर में संत रविदास जयंती समारोह, झांकी और भंडारे का आयोजन



राजगीर (अपना नालंदा)। रविवार को राजगीर में संत शिरोमणि गुरु रविदास की 649वीं जयंती धूमधाम से मनाई गई। इस अवसर पर गांधी टोला राजगीर के निवासियों द्वारा भव्य झांकी, प्रवचन एवं भंडारे का आयोजन किया गया। कार्यक्रम का नेतृत्व करते हुए राजगीर विधायक कौशल किशोर ने कहा कि संत रविदास जी के विचारों को हमें अपने जीवन में सदैव उतारने की आवश्यकता है। उन्होंने संत रविदास के प्रसिद्ध दोहे—

"ऐसा चाहूँ राज मैं, जहाँ मिले सबन को अन्न। छोट-बड़ों सब सम बसैं, रविदास रहे प्रसन्न।" का उल्लेख करते हुए सामाजिक समानता और भाईचारे का संदेश दिया।

विधायक ने कहा कि संत रविदास ने सामाजिक भेदभाव, पाखंडवाद और अन्याय के विरुद्ध संघर्ष किया। उन्होंने अपने संदेशों में सबके सम्मान और जीवन के हर क्षेत्र में समान अवसर की बात कही। उनके वचनों एवं दोहों से ध्यानमार्ग से मुक्तिमार्ग का रास्ता दिखाया गया, जो आज भी समाज को दिशा देने का कार्य करता है।

कार्यक्रम प्रमुख धर्मेंद्र कुमार ने कहा कि संत रविदास हमारे महान पुरोधा हैं। उन्होंने भक्ति के माध्यम से यह सिद्ध किया कि भक्ति से बढ़कर कोई जाति नहीं होती। हमें भी अपने जीवन में लक्ष्य प्राप्ति के लिए उसी तरह भक्ति और निष्ठा के साथ कार्य करना चाहिए। उन्होंने बताया कि मीराबाई के गुरु संत रविदास आज भी पूरे विश्व में पूजे जाते हैं। कार्यक्रम के कोषाध्यक्ष कुणाल कुमार ने बताया कि यह आयोजन किसी एक वर्ग या समाज तक सीमित नहीं है, बल्कि सभी वर्गों

के लोगों के लिए है। इसी उद्देश्य से विभिन्न समाजसेवियों और घटक दलों के नेतृत्वकर्ताओं को आमंत्रित किया गया। उन्होंने बताया कि स्थानीय लोगों का भी भरपूर सहयोग मिला।

इस अवसर पर संत रविदास की भूमिका निभा रहे राजेश कुमार भारतीय ने बताया कि वे लगभग दस वर्षों से पूरी पवित्रता और निष्ठा के साथ यह भूमिका निभा रहे हैं। उन्होंने बताया कि विगत 40 वर्षों से गांधी टोला द्वारा यह कार्यक्रम आयोजित किया जा रहा है। पहले यह भूमिका राजेंद्र रविदास निभाते थे, लेकिन उम्र अधिक होने के कारण अब वे यह जिम्मेदारी संभाल रहे हैं।

झांकी गांधी टोला से निकलकर दांगी टोला, माली टोला, मेन बाजार, बंगाली पाड़ा, राजगीर थाना, धुर्वा मोड़ और बस स्टैंड होते हुए पुनः गांधी टोला पहुंची, जहां सामूहिक भोज एवं भंडारे का आयोजन किया गया। कार्यक्रम को शांतिपूर्ण ढंग से संपन्न कराने में राजगीर डीएसपी सुनील कुमार सिंह, थाना प्रभारी रमन कुमार एवं पुलिस बल का महत्वपूर्ण योगदान रहा।

इस समारोह में लगभग 1500 से 2000 लोगों ने भाग लिया, जिनमें महिला, पुरुष, वृद्ध एवं बच्चे शामिल थे। कार्यक्रम को सफल बनाने में रमेश कुमार पान, गोलू यादव, महेंद्र यादव, उपेंद्र कुमार विभूति, इंद्र मोहन निराला, अनिता गुप्ता, पुरुषोत्तम कुमार, आशुतोष पांडेय, मनोरमा रानी सहित अनेक समाजसेवियों एवं युवाओं ने सक्रिय भूमिका निभाई। आयोजन ने सामाजिक समरसता और मानवता का संदेश दिया।



पटना उद्यान प्रदर्शनी में अभिमन्यु सिंह के अचार की धूम



बिहारशरीफ (अपना नालंदा)। पटना प्रमंडल स्तरीय उद्यान प्रदर्शनी में चंडी प्रखंड के गौदापर निवासी और फार्मर ऑफ द ईयर से सम्मानित उद्यमी किसान वीर अभिमन्यु सिंह के अचार ने सभी का ध्यान आकर्षित किया। उनके स्वादिष्ट अचार का स्वाद चखकर दर्जनों प्रखंड उद्यान पदाधिकारी कायल हो गए। पदाधिकारियों ने अभिमन्यु सिंह का स्केच बनवाकर उन्हें उपहार स्वरूप भेंट किया और खाद्य प्रसंस्करण के क्षेत्र में बेहतर कार्य के लिए उज्ज्वल भविष्य की शुभकामनाएं दीं। मौके पर उपस्थित पटना प्रमंडल के विभिन्न प्रखंडों की उद्यान पदाधिकारी सुश्री सत्या रानी, सौंदर्य कुमार, राखी कुमारी, सोनी कुमारी, सबीहा नाज़, काकली दास तथा सुप्रिया कुमारी ने कहा कि अभिमन्यु सिंह का हुनर किसी पहचान या सिफारिश का मोहताज नहीं है। उनका अचार स्वाद और गुणवत्ता के कारण लोगों के दिलों पर राज कर रहा है। उन्होंने कहा कि नालंदा जिले में ऐसे

किसान होना गर्व की बात है, जो खाद्य प्रसंस्करण के क्षेत्र में उत्कृष्ट कार्य कर रहे हैं। सौंदर्य कुमार ने कहा कि हुनरमंद लोग अवसर की प्रतीक्षा नहीं करते, बल्कि स्वयं अवसर का निर्माण करते हैं। वहीं सबीहा नाज़ ने कहा कि प्रतिभावान व्यक्ति कठिन परिस्थितियों में भी अपनी मेहनत और कौशल के दम पर सफलता का मार्ग खोज लेते हैं। काकली दास ने कहा कि अभिमन्यु सिंह आत्मविश्वास के साथ संघर्ष कर आत्मनिर्भर बनने की मिसाल हैं। वीर अभिमन्यु सिंह ने कहा कि दर्जनों उद्यान पदाधिकारियों द्वारा उनका स्केच बनाकर भेंट किया जाना उनके जीवन की बड़ी उपलब्धि है। उन्होंने कहा कि उनका अचार चेहरों पर नहीं, बल्कि लोगों के दिलों पर राज करता है और वे आगे भी फूड प्रोसेसिंग के क्षेत्र में बेहतर कार्य कर जिले का नाम रोशन करने का प्रयास करेंगे।

लोयोला स्कूल में कक्षा दसवीं के छात्रों को दी गई विदाई



हरनौत (अपना नालंदा)। स्थानीय बाजार स्थित रांची रोड पर अवस्थित लोयोला स्कूल परिसर के सभागार में शनिवार को कक्षा दशम के उत्प्रेषित छात्र-छात्राओं के सम्मान में विदाई समारोह का आयोजन किया गया। कार्यक्रम का शुभारंभ दीप प्रज्वलन एवं प्रार्थना से हुआ। समारोह में विद्यालय के शिक्षकों, अभिभावकों एवं छात्रों ने उत्साहपूर्वक भाग लिया। इस अवसर पर कक्षा दसवीं के छात्र-छात्राओं ने विद्यालय में बिताए गए अपने अनुभवों को साझा किया। सभी विद्यार्थियों ने एक स्वर में कहा कि वे विद्यालय के नाम और मान-मर्यादा के अनुरूप उत्कृष्ट परिणाम देने के लिए सतत प्रयासरत हैं तथा अपने शिक्षकों की आशाओं पर खरा उतरेंगे। समारोह के दौरान उपस्थिति एवं शैक्षणिक प्रदर्शन में उत्कृष्ट योगदान के लिए अविनाशकुमार, सृष्टि कुमारी, निशा राज एवं श्रेया राज

को मेडल देकर सम्मानित किया गया। वहीं साहिल राज को 'मिस्टर लोयोला' एवं खुशी कुमारी को 'मिस लोयोला' का खिताब दिया गया। रितु कुमारी का सभी वर्गों में बेहतर प्रदर्शन रहने के कारण उन्हें भी मेडल एवं मोमेंटो प्रदान कर प्रोत्साहित किया गया। विद्यालय के प्राचार्य फादर आसीत लकड़ा ने उत्प्रेषित विद्यार्थियों को शुभकामनाएं देते हुए कहा कि प्रत्येक वर्ष की भांति इस वर्ष भी विद्यालय का परिणाम शत-प्रतिशत रहेगा। उन्होंने विद्यार्थियों को अनुशासन, परिश्रम और लक्ष्य के प्रति समर्पित रहने की सलाह दी। विद्यालय के सचिव फादर एंड्रयू राजा ने छात्रों को जीवन के मूल्यों का महत्व समझाते हुए कहा कि कठिन परिश्रम और संघर्ष से ही सफलता प्राप्त होती है। उन्होंने सभी विद्यार्थियों को बोर्ड परीक्षा में सफलता की शुभकामनाएं दीं। इस अवसर पर सिस्टर दीपा सरदार, शिक्षक, अभिभावक एवं विद्यालय कर्मि उपस्थित रहे।

हरनौत में रोजगार कैंप आयोजित, 60 बेरोजगार युवकों का हुआ चयन



हरनौत (अपना नालंदा)। स्थानीय प्रखंड मुख्यालय परिसर में शनिवार को युवा विकास एवं कौशल विकास विभाग तथा नालंदा जिला नियोजनालय के निर्देशन में एसआईएस आरटीए बहियापुर (आरा) द्वारा एक दिवसीय रोजगार कैंप का आयोजन किया गया। यह शिविर बेरोजगार युवकों के लिए आयोजित किया गया, जिसमें बड़ी संख्या में अभ्यर्थियों ने भाग लिया। रोजगार कैंप के दौरान विभिन्न पदों के लिए कुल 60 युवकों का चयन किया गया। चयनित पदों में 8 सुरक्षा सुपरवाइजर, 5 एसएलवी जवान, 2 सीआईटी तथा 45 सुरक्षा जवान शामिल हैं। चयन प्रक्रिया साक्षात्कार एवं दस्तावेज सत्यापन के आधार पर पूरी की गई। सुरक्षा जवान पद पर चयनित अभ्यर्थियों को प्रतिमाह 18 हजार से 28 हजार रुपये तक वेतन दिया जाएगा, जबकि सुरक्षा सुपरवाइजर पद पर चयनित अभ्यर्थियों को 25 हजार से 30

हजार रुपये प्रतिमाह वेतन मिलेगा। चयनित अभ्यर्थियों को शीघ्र ही नियुक्ति पत्र प्रदान किए जाएंगे। इस संबंध में एसआईएस के भर्ती अधिकारी राहुल तिवारी ने बताया कि रोजगार कैंप का उद्देश्य स्थानीय युवाओं को रोजगार के अवसर उपलब्ध कराना है, ताकि वे आत्मनिर्भर बन सकें। उन्होंने कहा कि भविष्य में भी इसी प्रकार के रोजगार शिविरों का आयोजन किया जाएगा, जिससे अधिक से अधिक युवाओं को लाभ मिल सके। रोजगार कैंप में जिला नियोजनालय के पदाधिकारी एवं कर्मि भी उपस्थित रहे और पूरी प्रक्रिया की निगरानी की। शिविर में पहुंचे युवाओं ने इस पहल की सराहना करते हुए कहा कि इस प्रकार के आयोजनों से उन्हें अपने ही क्षेत्र में रोजगार पाने का अवसर मिल रहा है। अंत में चयनित अभ्यर्थियों को बधाई दी गई तथा अन्य युवाओं से भी आगामी रोजगार शिविरों में भाग लेने की अपील की गई।

केंद्रीय बजट 2026 पर भाजपा कार्यकर्ताओं ने सुना लाइव प्रसारण, डॉ. सुनील कुमार ने बताया विकासोन्मुखी बजट



बिहारशरीफ (अपना नालंदा)। बिहारशरीफ विधायक एवं पूर्व मंत्री डॉ. सुनील कुमार ने रविवार को अपने कार्यालय में केंद्रीय बजट 2026 का लाइव प्रसारण भारतीय जनता पार्टी नालंदा जिला अध्यक्ष राजेश कुमार तथा सैकड़ों भाजपा कार्यकर्ताओं के साथ बैठकर सुना। बजट के उपरांत उन्होंने अपनी प्रतिक्रिया व्यक्त करते हुए कहा कि प्रधानमंत्री नरेंद्र मोदी के कुशल नेतृत्व में वित्त मंत्री निर्मला सीतारमण द्वारा प्रस्तुत केंद्रीय बजट 2026 आत्मनिर्भर भारत और विकसित भारत की दिशा में एक मजबूत कदम है। डॉ. सुनील कुमार ने कहा कि यह बजट समाज के सभी वर्गों—युवा, किसान, महिलाएं और गरीब—के उत्थान के लिए संतुलित और सकारात्मक प्रावधानों से युक्त है। उन्होंने विश्वास जताया कि प्रधानमंत्री के विजन के अनुरूप देश वर्ष 2047 से पहले ही विकसित राष्ट्र बनने की ओर अग्रसर होगा। उन्होंने बजट को सराहनीय और जनकल्याणकारी

बताते हुए कहा कि इससे रोजगार, आधारभूत ढांचे और सामाजिक क्षेत्र को नई गति मिलेगी। इस अवसर पर भाजपा नालंदा जिला अध्यक्ष राजेश कुमार ने भी बजट पर प्रतिक्रिया देते हुए कहा कि केंद्र सरकार ने सभी वर्गों का ध्यान रखते हुए दूरदर्शी बजट पेश किया है। आत्मनिर्भर भारत अभियान को यह बजट नई मजबूती प्रदान करेगा और देश की अर्थव्यवस्था को सुदृढ़ करेगा। कार्यक्रम में प्रदेश कार्यसमिति सदस्य राजेश्वर प्रसाद सिंह, जिला उपाध्यक्ष सुधीर कुमार, डॉ. आशुतोष कुमार, नीरज कुमार डब्ल्यू, साबो देवी, जिला महामंत्री शिवरतन प्रसाद, जिला मंत्री अमरेश कुमार, प्रवीण सिंह, रंजू कुमारी, योगेंद्र मंडल, आईटी सेल संयोजक अमित शान, इंदु कुशवाहा, मंडल अध्यक्ष संदीप कुमार, धनंजय कुमार, शशिकला सिन्हा, अविनाश कुमार, शिल्पी कुमारी, मोनू कुमार सहित बड़ी संख्या में कार्यकर्ता उपस्थित रहे।

कचहरीया व श्रीनगर में श्रद्धा से मनाई गई संत रविदास जयंती, उमड़ा जनसैलाब



थरथरी (अपना नालंदा)। थरथरी प्रखंड के कचहरीया एवं श्रीनगर गांव में रविवार को संत शिरोमणि संत रविदास की जयंती श्रद्धा और उत्साह के साथ मनाई गई। इस अवसर पर दोनों गांवों में सुबह से ही उत्सव जैसा माहौल बना रहा। कार्यक्रम स्थलों को आकर्षक ढंग से सजाया गया था तथा बड़ी संख्या में श्रद्धालु उपस्थित हुए।

जयंती समारोह का विधिवत उद्घाटन हिलसा विधायक कृष्ण मुरारी शरण उर्फ प्रेम मुखिया ने फीता काटकर किया। इसके बाद उन्होंने संत रविदास के तैलचित्र पर पुष्प अर्पित कर श्रद्धांजलि दी। अपने संबोधन में विधायक ने कहा कि संत रविदास एक महान समाज सुधारक थे, जिन्होंने भेदभाव रहित समाज की परिकल्पना की। उनके विचार आज भी समाज को सही दिशा दिखाने वाले हैं।

कचहरीया गांव में पूजा-अर्चना के साथ भजन-कीर्तन का आयोजन किया गया। श्रद्धालुओं ने कीर्तन व प्रवचन के माध्यम से संत रविदास के जीवन और उपदेशों को स्मरण किया। मुखिया शैलेन्द्र यादव ने कहा कि संत रविदास द्वारा दिया गया समानता, सांस्कृतिक प्रस्तुतियों से वातावरण भक्तिमय बना रहा। अंत में समाज में समानता, सद्भाव और भाईचारे के संदेश को आत्मसात करने का संकल्प लिया गया।

मुढ़ारी पैक्स अध्यक्ष ने जन्मदिन पर जरूरतमंदों में कंबल बांटे



हरनौत (अपना नालंदा)। स्थानीय प्रखंड क्षेत्र के मुढ़ारी पैक्स अध्यक्ष सह समाजसेवी श्रीराम प्रसाद सिंह ने शनिवार देर शाम अपने पैतृक गांव बड़ी मुढ़ारी स्थित राइस मिल परिसर में जन्मदिन के अवसर पर गरीब एवं जरूरतमंद लोगों के बीच कंबल वितरण कार्यक्रम का आयोजन किया। इस आयोजन से क्षेत्र में मानवीय संवेदना और सामाजिक सहयोग की मिसाल देखने को मिली। बड़ी संख्या में मुढ़ारी पंचायत एवं हरनौत नगर पंचायत के लोग कार्यक्रम में शामिल हुए और पैक्स अध्यक्ष को जन्मदिन की शुभकामनाएं दीं। इस अवसर पर श्रीराम प्रसाद सिंह ने कहा कि वे प्रत्येक वर्ष की तरह इस वर्ष भी अपना 58वां जन्मदिन पंचायतवासियों के साथ मना रहे हैं। उन्होंने बताया कि जन्मदिन के मौके पर पंचायत क्षेत्र के विभिन्न गांवों से आए बुजुर्गों, दिव्यांगों, विधवाओं एवं अन्य जरूरतमंद लोगों के बीच सैकड़ों कंबल वितरित किए गए

भाईचारा और मानवता का संदेश आज के समय में और भी अधिक प्रासंगिक है। ऐसे आयोजन समाज में आपसी एकता और सद्भाव को मजबूत करते हैं।

मौके पर पैक्स अध्यक्ष राजबल्लव प्रसाद यादव ने अपने संबोधन में कहा कि संत रविदास का जीवन संघर्ष, सादगी और सेवा का प्रतीक रहा है। उनके बताए मार्ग पर चलकर ही समाज से कुरीतियों को दूर किया जा सकता है। इस अवसर पर आयोजन समिति के अध्यक्ष अरूण रविदास, सचिव विनय रविदास, कोषाध्यक्ष महेन्द्र रविदास, गोपाली रविदास, शंकर रविदास, संजय कुमार, राजकुमार



रविदास, अजय रविदास, जतन रविदास, धुरी रविदास, लखन रविदास, भोली रविदास सहित सैकड़ों श्रद्धालुओं ने संत रविदास के चित्र पर पुष्प अर्पित कर उन्हें नमन किया।

कार्यक्रम के दौरान भजन-कीर्तन एवं

हैं। उन्होंने कहा कि जरूरतमंदों की सेवा कर उन्हें आत्मिक संतोष मिलता है और भविष्य में भी इस तरह के सामाजिक कार्य लगातार जारी रहेंगे।

कार्यक्रम में उपस्थित लोगों ने उनकी इस पहल की सराहना की और इसे समाज के लिए प्रेरणादायक बताया। कंबल वितरण के साथ-साथ भक्ति जागरण कार्यक्रम का भी आयोजन किया गया, जिससे पूरे परिसर में भक्तिमय वातावरण बना रहा। श्रद्धालुओं के लिए भोजन की समुचित व्यवस्था भी की गई थी, जिससे सभी आगंतुकों को सुविधा मिली।

मौके पर अनीता देवी, आशीष रंजन, वाल्मीकि पासवान, अनिल, सत्येंद्र, भारतेंदु, पच्चू, दीपक, पप्पू, राजू सहित सैकड़ों ग्रामीण उपस्थित थे। सभी ने एकमत से कहा कि इस प्रकार के कार्यक्रम सामाजिक एकता को मजबूत करते हैं और जरूरतमंदों के जीवन में राहत पहुंचाते हैं।

खरजम्मा में सामूहिक शिक्षक सेवा-निवृत्ति सह सम्मान समारोह, पांच शिक्षकों को दी गई भावभीनी विदाई



आर संतोष भारती, बिहारशरीफ (अपना नालंदा)। बिहार पंचायत नगर प्रारम्भिक शिक्षक संघ, नालंदा के बैनर तले प्राथमिक विद्यालय खरजम्मा (मधुड़ा) में सामूहिक शिक्षक सेवा-निवृत्ति सह सम्मान समारोह का आयोजन किया गया। इस अवसर पर एक साथ पांच सेवानिवृत्त शिक्षकों को सम्मानपूर्वक विदाई दी गई।

बिहारशरीफ प्रखंड अंतर्गत विभिन्न विद्यालयों से सेवानिवृत्त होने वाले शिक्षकों को अंगवस्त्र, भगवत गीता, छड़ी, फूलमाला एवं मोमेंटो भेंट कर सम्मानित किया गया। साथ ही फल से भरी टोकरी देकर उनके सुखद एवं स्वस्थ भविष्य की कामना की गई। सम्मानित होने वाले शिक्षकों में शिव बालक सिंह चौहान (मध्य विद्यालय साठोपुर), छठू शर्मा (मध्य विद्यालय जोरारपुर), विद्यासागर सिंह (मध्य विद्यालय पावा), रेणु कुमारी (प्राथमिक विद्यालय खरजम्मा) तथा चंचला कुमारी (मध्य विद्यालय साठोपुर) शामिल हैं।

इस अवसर पर प्रखंड विकास पदाधिकारी, प्रखंड शिक्षा पदाधिकारी तथा वार्ड पार्षद

संख्या 48 सहित अन्य अतिथियों का स्वागत बिहार पंचायत नगर प्रारम्भिक शिक्षक संघ के जिलाध्यक्ष सूर्यकांत सिंह कांत द्वारा गुलदस्ता भेंट कर किया गया। समारोह को संबोधित करते हुए प्रखंड विकास पदाधिकारी ने समाज में शिक्षकों की भूमिका, उनके समर्पण और त्याग पर विस्तार से प्रकाश डाला। उन्होंने कहा कि शिक्षक समाज की नींव मजबूत करने का कार्य करते हैं। साथ ही सेवानिवृत्त शिक्षकों द्वारा विभिन्न क्षेत्रों में किए गए सकारात्मक कार्यों की सराहना करते हुए उनके उज्ज्वल भविष्य की कामना की। इस मौके पर संघ के जिला प्रभारी रितेश कुमार, संयोजक कौशलेंद्र कुमार ब्रह्मचारी, उप संयोजक अमित कुमार, उप प्रभारी अरविंद प्रसाद, महासचिव नवल किशोर शर्मा, उपाध्यक्ष भूषण कुमार, संगठन मंत्री मुकेश कुमार, महिला प्रकोष्ठ जिलाध्यक्ष शशिप्रभा सिन्हा, प्रखंड अध्यक्ष राजीव रंजन, सचिव अमित कुमार, कोषाध्यक्ष छठू पासवान सहित चंडी एवं अस्थावां प्रखंड इकाई के पदाधिकारी, प्रधानाध्यापक एवं बड़ी संख्या में शिक्षक-शिक्षिकाएं उपस्थित रहीं।

संत रविदास जयंती पर समाज में समानता का संदेश गुंजा

हरनौत (अपना नालंदा)। स्थानीय नगर पंचायत क्षेत्र में संत शिरोमणि संत रविदास की 649वीं जयंती श्रद्धा एवं उत्साह के साथ मनाई गई। समिति के तत्वावधान में रविवार को बबन बिगहा सबनहुआ पुल, जोरारपुर स्थित नदी तट तथा चेरन गांव में कार्यक्रमों का आयोजन किया गया। इस अवसर पर विधिवत पूजा-पाठ, आरती एवं प्रसाद (लंगर) का वितरण किया गया, जिसमें बड़ी संख्या में ग्रामीणों ने भाग लिया। कार्यक्रम के दौरान वक्ताओं ने संत रविदास के जीवन, उनके विचारों और समाज सुधार से जुड़े संदेशों पर विस्तार से प्रकाश डाला। उन्होंने कहा कि संत रविदास द्वारा प्रतिपादित समानता, सामाजिक न्याय और आपसी भाई चारे का मार्ग आज

भी उतना ही प्रासंगिक है। उनके विचार समाज को एकजुट करने तथा जाति और भेदभाव जैसी कुरीतियों को मिटाने की प्रेरणा देते हैं। आयोजकों ने बताया कि बबन बिगहा सबनहुआ पुल पर पांच फरवरी तक मेला का आयोजन किया गया है। मेला के अंतिम दिन झांकी भी निकाली जाएगी, जिसमें संत रविदास के जीवन और उपदेशों को प्रदर्शित किया जाएगा। इस अवसर पर रविदास धर्म संगठन के जिला अध्यक्ष बलराम रविदास, पुजारी राजबली रविदास, संजय, राजेंद्र, रवि सहित कई गणमान्य लोग उपस्थित रहे। सभी ने संत रविदास के विचारों को जीवन में अपनाने का संकल्प लिया और सामाजिक एकता को मजबूत करने पर जोर दिया।

बस्ती गांव में धान के पुंज में लगी आग, लाखों रुपये के नुकसान की आशंका

हरनौत (अपना नालंदा)। स्थानीय थाना क्षेत्र के बस्ती गांव में रविवार दोपहर खलिहान में रखे धान के पुंज में अचानक आग लग गई। आग की लपटें देखते ही ग्रामीणों में अफरा-तफरी मच गई। सूचना मिलते ही अग्निशमन विभाग की टीम मौके पर पहुंची और ग्रामीणों के सहयोग से आग पर काबू पाया गया, लेकिन तब तक धान का पुंज पूरी तरह जलकर राख हो चुका था।

अग्निशमन विभाग की टीम में फायरमैन इंद्रदेव कुमार, काजल, सपना तथा दीपक

शामिल थे। टीम के समय पर पहुंचने से आग को आसपास के अन्य पुंजों और घरों तक फैलने से रोक लिया गया, जिससे बड़ा हादसा टल गया। हालांकि इस घटना में किसानों को भारी आर्थिक क्षति हुई है। बताया जा रहा है कि यह धान का पुंज बस्ती गांव के किसान संजीव कुमार और जीतेंद्र कुमार का था, जिसमें लगभग 15 बीघा जमीन का धान रखा गया था। आग लगने के कारणों का स्पष्ट पता नहीं चल सका है, लेकिन आशंका जताई जा रही है कि अज्ञात लोगों द्वारा आग लगाई गई है।

यूपी से आए कार्यकर्ताओं ने थामा जद (यू.) का दामन, श्रवण कुमार ने दिलाई सदस्यता



सुजीत कुमार, पटना (अपना नालंदा)। रविवार को जनता दल (यू.) के प्रदेश कार्यालय, पटना में सदस्यता ग्रहण समारोह का आयोजन किया गया। इस अवसर पर उत्तर प्रदेश से बड़ी संख्या में विभिन्न संगठनों से जुड़े सामाजिक एवं राजनीतिक कार्यकर्ताओं ने उत्तर प्रदेश जनता दल (यू.) के प्रभारी सह बिहार सरकार के ग्रामीण विकास एवं परिवहन मंत्री श्रवण कुमार के समक्ष जद (यू.) की प्राथमिक सदस्यता ग्रहण की। मंत्री श्रवण कुमार ने सभी नए सदस्यों का पार्टी परिवार में स्वागत करते हुए उनके उज्ज्वल राजनीतिक भविष्य की कामना की।

सदस्यता ग्रहण के उपरांत सभी नए साथियों ने एक अणे मार्ग स्थित मुख्यमंत्री आवास पर मुख्यमंत्री नीतीश कुमार से मुलाकात कर आभार प्रकट किया। इस दौरान शामिल हुए नेताओं ने एक स्वर में कहा कि मुख्यमंत्री नीतीश कुमार के नेतृत्व एवं मंत्री श्रवण कुमार के मार्गदर्शन में उत्तर प्रदेश में जद (यू.) संगठन

को मजबूत किया जाएगा।

मंत्री श्रवण कुमार ने कहा कि नए साथियों के जुड़ने से उत्तर प्रदेश में पार्टी को नई ऊर्जा मिलेगी और मुख्यमंत्री नीतीश कुमार के नेतृत्व में सामाजिक न्याय के साथ विकास की यात्रा और अधिक सशक्त होगी। इस मौके पर बिहार विधान परिषद में सत्तारूढ़ दल के मुख्य सचेतक संजय कुमार सिंह उर्फ गांधी जी, प्रदेश उपाध्यक्ष सह विधानपार्षद रविंद्र प्रसाद सिंह, मुख्यालय प्रभारी अनिल कुमार, उत्तर प्रदेश जद (यू.) के कोषाध्यक्ष अमर सिंह कटियार, प्रदेश उपाध्यक्ष रजनीश पटेल एवं प्रवक्ता दिवाकर सिंह सहित कई वरिष्ठ नेता उपस्थित रहे। जद (यू.) की सदस्यता ग्रहण करने वालों में प्रमुख रूप से बाराबंकी से अवध नरेश वर्मा एवं संजय श्रीवास्तव, जौनपुर से गुलाब चंद्र विश्वकर्मा, कानपुर नगर से समीर सिंह कुशवाहा, सीतापुर से मोनू दीक्षित, बाराबंकी से अनिल रावत तथा सीतापुर से ओमप्रकाश वर्मा शामिल हैं।

लोजपा (रा) कार्यालय में संत रविदास जयंती समारोह, नेताओं ने दी श्रद्धांजलि



सुजीत कुमार, पटना (अपना नालंदा)। केंद्रीय खाद्य प्रसंस्करण उद्योग मंत्री सह लोजपा (रा) के राष्ट्रीय अध्यक्ष चिराग पासवान ने संत शिरोमणि संत रविदास की जयंती के अवसर पर सोशल मीडिया मंच 'एक्स' पर पोस्ट कर उन्हें कोटि-कोटि नमन किया। उन्होंने कहा कि संत रविदास के विचार सामाजिक समरसता, समानता और मानवता का संदेश देते हैं, जो आज भी प्रासंगिक हैं।

इधर, लोजपा (रा) के प्रदेश कार्यालय, पटना में रविवार को संत रविदास जयंती समारोह धूमधाम से मनाया गया। इस अवसर पर पार्टी के नेताओं एवं कार्यकर्ताओं ने संत रविदास के तैलचित्र पर माल्यार्पण कर भावभीनी श्रद्धांजलि अर्पित की। कार्यक्रम को संबोधित करते हुए वक्ताओं ने कहा कि संत रविदास का जीवन त्याग, तपस्या और सत्य के मार्ग पर चलने की प्रेरणा देता है। उनके उपदेश समाज में व्याप्त भेदभाव को मिटाने और आपसी

भाईचारे को मजबूत करने का संदेश देते हैं। पार्टी के प्रदेश मीडिया प्रभारी कुंदन कुमार ने बताया कि कार्यक्रम में बिहार सरकार के गन्ना उद्योग मंत्री संजय पासवान, पार्टी के राष्ट्रीय महासचिव डॉ. सत्यानंद शर्मा, युवा प्रकोष्ठ के राष्ट्रीय महासचिव अनिल कुमार पासवान, महिला सेल की राष्ट्रीय उपाध्यक्ष इंदू कश्यप, प्रदेश संसदीय बोर्ड अध्यक्ष हुलास पांडेय, प्रदेश उपाध्यक्ष विष्णु पासवान, विधायक संगीता देवी, चिकित्सा प्रकोष्ठ के प्रदेश अध्यक्ष डॉ. अजय कुमार, अनुसूचित जाति/जनजाति प्रदेश अध्यक्ष परशुराम पासवान, अति पिछड़ा प्रदेश अध्यक्ष शंकर शर्मा, प्रदेश महासचिव विभीषण शर्मा, प्रदेश सचिव दिलीप यादव सहित कई पदाधिकारी उपस्थित रहे।

सभी नेताओं ने संत रविदास के आदर्शों को आत्मसात करने और उनके बताए मार्ग पर चलने का संकल्प लिया।

बाबु वीर कुंवर सिंह चेतना मंच की प्रदेश बैठक में संगठन विस्तार पर जोर



विकसित भारत के लक्ष्य को साकार करने वाला दूरदर्शी बजट: चिराग पासवान



सुजीत कुमार, पटना (अपना नालंदा)। केंद्रीय खाद्य प्रसंस्करण उद्योग मंत्री सह लोजपा (रा) के राष्ट्रीय अध्यक्ष चिराग पासवान ने वित्तीय वर्ष 2026-27 के केंद्रीय बजट को विकसित भारत के संकल्प को साकार करने वाला दूरदर्शी बजट बताया। उन्होंने कहा कि वित्त मंत्री द्वारा सदन के पटल पर प्रस्तुत बजट न केवल वर्तमान आवश्यकताओं को ध्यान में रखता है, बल्कि वर्ष 2047 तक भारत को विकसित राष्ट्र बनाने के लक्ष्य का स्पष्ट रोडमैप भी प्रस्तुत करता है।

चिराग पासवान ने कहा कि इस बजट की सबसे बड़ी विशेषता इसकी निरंतरता और स्थिरता है। यह लगातार नौवीं बार है जब एक ही प्रधानमंत्री के नेतृत्व में बजट प्रस्तुत किया गया है, जो सरकार की आर्थिक नीतियों के प्रति अटूट प्रतिबद्धता को दर्शाता है। उन्होंने कहा कि बजट में समाज के हर वर्ग और देश के हर क्षेत्र के विकास को ध्यान में रखा गया है। उन्होंने बताया कि बजट में बुनियादी

ढांचे और ग्रामीण विकास पर विशेष जोर दिया गया है, वहीं शहरीकरण और स्वरोजगार को भी प्राथमिकता दी गई है। युवाओं को सशक्त बनाने के लिए शिक्षा, कौशल विकास और विनिर्माण क्षेत्र में महत्वपूर्ण प्रावधान किए गए हैं, जिससे रोजगार के नए अवसर सृजित होंगे और आत्मनिर्भर भारत की परिकल्पना को मजबूती मिलेगी।

कृषि क्षेत्र में विविधता लाने और किसानों की आय बढ़ाने के लिए भी विशेष योजनाओं को बढ़ावा दिया गया है। चिराग पासवान ने कहा कि यह बजट समावेशी विकास के माध्यम से भारत को दुनिया की अग्रणी अर्थव्यवस्था बनाने की दिशा में मजबूत कदम है।

अंत में उन्होंने अपनी पार्टी की ओर से प्रधानमंत्री और वित्त मंत्री के प्रति इस भविष्योन्मुखी बजट के लिए आभार प्रकट किया।

यह जानकारी पार्टी के प्रदेश मीडिया प्रभारी कुंदन कुमार ने दी।

सुजीत कुमार, पटना (अपना नालंदा)। रविवार को बाबु वीर कुंवर सिंह चेतना मंच की प्रदेश टीम की बैठक प्रदेश कार्यालय साई सिटी अपार्टमेंट, चिना कोठी बस्ती के समीप, उत्तरी मंदिरी, पटना में आयोजित की गई। बैठक का मुख्य उद्देश्य संगठन को मजबूत करना, नशा मुक्त समाज का निर्माण, सामाजिक समानता एवं एकजुटता को सुदृढ़ करना रहा।

बैठक में यह निर्णय लिया गया कि समाज के गरीब लेकिन मेधावी बच्चों की शिक्षा में हर संभव सहायता की जाएगी तथा उन्हें आगे बढ़ने के लिए प्रोत्साहित किया जाएगा। साथ ही युवाओं को समय पर स्वरोजगार एवं रोजगार से जोड़ने में सहयोग करने और सामाजिक एकता, सद्भाव एवं समरसता को मजबूत करने की दिशा में कार्य करने का संकल्प लिया गया।

इस अवसर पर प्रदेश टीम के सदस्यों की घोषणा भी की गई। संगठन के पदाधिकारियों ने कहा कि आने वाले दिनों में सभी सदस्य मिलकर संगठन के विस्तार और मजबूती के लिए सक्रिय रूप से कार्य करेंगे।

बैठक में प्रदेश अध्यक्ष कामेश्वर प्रसाद सिंह, मुख्य प्रभारी वैशाली-सारण रितेश सिंह, महामंत्री अनिल कुमार सिंह तथा राम जी सिंह सहित संगठन के अन्य पदाधिकारी एवं सदस्य उपस्थित रहे।

सभी उपस्थित सदस्यों ने संगठन के उद्देश्यों को जन-जन तक पहुंचाने और समाज सेवा के कार्यों को और अधिक प्रभावी बनाने का संकल्प लिया। बैठक के अंत में सामाजिक कुरीतियों के खिलाफ अभियान चलाने तथा युवाओं को सकारात्मक दिशा में जोड़ने पर विशेष बल दिया गया।